

സർക്കുലർ

വിഷയം- പ്രീ-മെട്രിക് സ്കോളർഷിപ്പ് (ന്യൂനപക്ഷ വിഭാഗം) പദ്ധതി 2013-14
- അപേക്ഷകർക്കുള്ള നിർദ്ദേശങ്ങൾ - സംബന്ധിച്ച്.

അപേക്ഷകനുള്ള നിർദ്ദേശങ്ങൾ

1. സർക്കാർ, എയ്ഡഡ്, അൺഎയ്ഡഡ് (അംഗീകൃതം)അഫിലിയേഷനുള്ള സി.ബി.എസ്.ഇ/ഐ.സി.എസ്.ഇ സ്കൂളുകളിലെ ഒന്നു മുതൽ 10 വരെ ക്ലാസ്സുകളിൽ പഠിക്കുന്ന മുസ്ലീം, ക്രിസ്ത്യൻ, സിഖ്, ബുദ്ധിസ്റ്റ്, പാഴ്സി എന്നീ ന്യൂനപക്ഷ മതവിഭാഗങ്ങളിൽപ്പെട്ട കുട്ടികളാണ് പ്രീ-മെട്രിക് സ്കോളർഷിപ്പ് (ന്യൂനപക്ഷ വിഭാഗം) പദ്ധതിപ്രകാരം അപേക്ഷ സമർപ്പിക്കേണ്ടത്.
2. മുൻവർഷങ്ങളിൽ പ്രീ-മെട്രിക് സ്കോളർഷിപ്പിന് അപേക്ഷിച്ചവരും 2013-14 വർഷത്തിൽ അപേക്ഷ ഹാജരാക്കേണ്ടതാണ്.
3. 2013-14 വർഷത്തേക്കുള്ള പ്രീ-മെട്രിക് (ന്യൂനപക്ഷവിഭാഗം) സ്കോളർഷിപ്പിന്റെ അപേക്ഷാഫോറം **www.education.kerala.gov.in, www.scholarship.itschool.gov.in** എന്നീ വെബ്സൈറ്റുകളിൽ നിന്നും ഡൗൺലോഡ് ചെയ്ത് എടുക്കേണ്ടതാണ്. N2/22494/13/DPI എന്ന നമ്പരിലുള്ള അപേക്ഷാഫോറത്തിൽ മാത്രമേ അപേക്ഷ സമർപ്പിക്കുവാൻ പാടുള്ളൂ.
4. അപേക്ഷാഫോറം പൂരിപ്പിക്കുന്നതിന് മുമ്പായി നിർദ്ദേശങ്ങൾ ശ്രദ്ധിച്ച് വായിക്കേണ്ടതാണ്.
5. മുൻവർഷം പ്രീ-മെട്രിക് സ്കോളർഷിപ്പ് (ന്യൂനപക്ഷ വിഭാഗം) തുക ലഭിച്ച വിദ്യാർത്ഥികൾ നിർബന്ധമായും അപേക്ഷയിലെ **RENEWAL** കോളം മാർക്ക് ചെയ്യേണ്ടതാണ്.
6. അപേക്ഷകൾ പൂരിപ്പിക്കുന്നതിന് അധ്യാപകരുടേയോ, പ്രധാനാധ്യാപകന്റേയോ സഹായം ആവശ്യമെങ്കിൽ തേടാവുന്നതാണ്.
7. അപേക്ഷയിലെ പാർട്ട് I പൂരിപ്പിച്ച് സ്വയം സാക്ഷ്യപ്പെടുത്തിയ പാസ്സ്പോർട്ട് സൈസ് ഫോട്ടോ പതിച്ച്, രക്ഷകർത്താവിന്റെ വാർഷികവരുമാനം (സ്വയം തൊഴിലിൽ ഏർപ്പെട്ടിരിക്കുന്നവർ സ്വയം സാക്ഷ്യപ്പെടുത്തിയ സത്യവാങ്മൂലവും, ഉദ്യോഗമുള്ളവർ അതാത് സ്ഥാപനം നൽകുന്ന സർട്ടിഫിക്കറ്റും ഹാജരാക്കേണ്ടതാണ്. **വില്ലേജ് ഓഫീസറുടെ വരുമാനസർട്ടിഫിക്കറ്റ് ആവശ്യമില്ല**), കുട്ടിയുടെ മതം തെളിയിക്കുന്നതിന് സ്വയം തയ്യാറാക്കിയ സത്യവാങ്മൂലത്തിനൊപ്പം ഒപ്പ് രേഖപ്പെടുത്തി ബന്ധപ്പെട്ട സ്കൂളധികാരിക്ക് നിശ്ചിത തീയതിക്കുള്ളിൽ സമർപ്പിക്കേണ്ടതാണ് (സത്യവാങ്മൂലം സ്വയം സാക്ഷ്യപ്പെടുത്തിയാൽ മതിയാകും. **മുദ്രപ്പത്രം ആവശ്യമില്ല**).
8. സ്കൂൾ രേഖയിലുള്ള ജനനത്തീയതിയാണ് അപേക്ഷയിൽ രേഖപ്പെടുത്തേണ്ടത് (ആവശ്യമെങ്കിൽ അധ്യാപകരുടെ സഹായം തേടേണ്ടതാണ്).
9. അപേക്ഷാഫോറത്തിൽ കുട്ടികൾ നിർബന്ധമായും ഒപ്പിട്ടിരിക്കണം. ഒന്നു മുതൽ അഞ്ചു വരെ ക്ലാസ്സുകളിൽ പഠിക്കുന്ന കുട്ടികളുടെ രക്ഷകർത്താക്കൾ അപേക്ഷാഫോറത്തിൽ ഒപ്പിട്ടിരിക്കേണ്ടതാണ്.
10. അപേക്ഷ സ്വീകരിക്കുന്ന അവസാന തീയതി **31.07.2013** ആണ്.
11. അപൂർണ്ണവും അവസാന തീയതിക്ക് ശേഷം ലഭിക്കുന്നതുമായ അപേക്ഷകൾ പരിഗണിക്കുന്നതല്ല.

ഒപ്പ്
പൊതുവിദ്യാഭ്യാസ ഡയറക്ടർ

- പകർപ്പ് - 1. എല്ലാ ഡി.ഡി.മാർക്കും
 2. എല്ലാ ഡി.ഇ.ഒ മാർക്കും
 3. എല്ലാ എ.ഇ.ഒ മാർക്കും
 4. എല്ലാ സ്കൂളധികാരികൾക്കും (എ.ഇ.ഒ/ഡി.ഇ.ഒ മുഖേന)
 5. സ്റ്റോക്ക് ഫയൽ